

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ ഷഷ്ഠിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഷഷ്ഠിതമഃ സർഗഃ ||

ലങ്കാം ജിത്വാ സീതായാ

ആനയനാർഥമംഗദസ്യോത്സാഹസമൻവിതോ വിചാരോ ജാംബവതാ  
തസ്യ നിവാരണം ച

തസ്യ തദ് വചനം ശ്രുത്വാ  
വാലിസുനുരഭാഷത |  
അശ്വിപുത്രൗ മഹാവേഗൗ  
ബലവന്തൗ പ്ലവംഗമൗ || 5.60.1 ||

പിതാമഹവരോത്സേകാത്  
പരമം ദർപമാസ്ഥിതൗ |  
അശ്വിനോർമാനനാർഥം ഹി  
സർവലോകപിതാമഹഃ || 5.60.2 ||

സർവാവധ്യത്യമതുല -  
മനയോർദത്തവാൻ പുരാ |  
വരോത്സേകേന മത്തൗ ച  
പ്രമഥ്യ മഹതീം ചമും || 5.60.3 ||

സുരാണാമമൃതം വീരൗ  
പീതവന്തൗ മഹാബലൗ |  
ഏതാവേവ ഹി സക്രൂദ്ധൗ  
സവാജിരഥകുഞ്ജരാം || 5.60.4 ||

ലങ്കാം നാശയിതും ശക്തൗ  
 സർവേ തിഷ്ണു വാനരാഃ |  
 അഹമേകോഽപി പര്യാപ്തഃ  
 സരാക്ഷസഗണാം പുരിം || 5.60.5 ||

താം ലങ്കാം തരസാ ഹന്തും  
 രാവണം ച മഹാബലം |  
 കിം പുനഃ സഹിതോ വീരൈ -  
 ര്ബലവദ്ഭിഃ കൃതാത്മഭിഃ || 5.60.6 ||

കൃതാസ്രൈഃ പ്ലവഗൈഃ ശക്തൈ -  
 ര്ഭവദ്ഭിരവിജയൈഷിഭിഃ |  
 വായുസുനോർബലേനൈവ  
 ദഗ്ധാ ലങ്കേതി നഃ ശ്രുതം || 5.60.7 ||

ദൃഷ്ട്യാ ദേവീ ന ചാനീതാ  
 ഇതി തത്ര നിവേദിതും |  
 ന യുക്തമിവ പശ്യാമി  
 ഭവദ്ഭിഃ വ്യാതപൗരുഷൈഃ || 5.60.8 ||

നഹി വഃ പ്ലവനേ കശ്ചി -  
 നാപി കശ്ചിത് പരാക്രമേ |  
 തുൽയഃ സാമരദൈത്യേഷു  
 ലോകേഷു ഹരിസത്തമാഃ || 5.60.9 ||

ജിത്യാ ലങ്കാം സരക്ഷൗഘാം  
 ഹത്യാ തം രാവണം രണേ |  
 സീതാമാദായ ഗച്ഛാമഃ  
 സിദ്ധാർഥാ ഹൃഷ്ടമാനസാഃ || 5.60.10 ||

തേഷ്യേവം ഹതവീരേഷു  
 രാക്ഷസേഷു ഹനുമതാ |  
 കിമന്യദത്ര കർതവ്യം  
 ഗൃഹീത്യാ യാമ ജാനകീം || 5.60.11 ||

രാമലക്ഷ്മണയോർമധ്യേ  
 ന്യസ്യാമ ജനകാത്മജാം |  
 കിം വ്യലീകൈസ്തു താൻ സർവാൻ  
 വാനരാൻ വാനരർഷഭാൻ || 5.60.12 ||

വയമേവ ഹി ഗത്യാ താൻ  
 ഹത്യാ രാക്ഷസപുംഗവാൻ |  
 രാഘവം ഭൃഷ്ടുമർഹാമഃ  
 സുഗ്രീവം സഹലക്ഷ്മണം || 5.60.13 ||

തമേവം കൃതസങ്കൽപം  
 ജാംബവാൻ ഹരിസത്തമഃ |  
 ഉവാച പരമപ്രീതോ  
 വാക്യമർഥവദർഥവിത് || 5.60.14 ||

നൈഷാ ബുദ്ധിർമഹാബുദ്ധോ  
 യദ് ബ്രവീഷി മഹാകപേ |  
 വിചേതും വയമാജ്ഞക്താ  
 ദക്ഷിണാം ദിശമുത്തമാം || 5.60.15 ||

നാനേതും കപിരാജേന  
 നൈവ രാമേണ ധീമതാ |  
 കമഞ്ചിന്നിർജ്ജിതാം സീതാ -  
 മസ്മാദിർനാദിരോചയേത് || 5.60.16 ||

രാഘവോ നൃപശാർദൂലഃ  
 കുലം വ്യപദിശൻ സ്വകം |  
 പ്രതിജ്ഞായ സ്വയം രാജാ  
 സീതാവിജയമഗ്രതഃ || 5.60.17 ||

സർവേഷാം കപിമുഖ്യാനാം  
 കഥം മിഥ്യാ കരിഷ്യതി |  
 വിഹലം കർമ ച കൃതം  
 ഭവേത് തുഷ്ഠിർന തസ്യ ച || 5.60.18 ||

വൃഥാ ച ദർശിതം വീര്യം  
 ഭവേദ് വാനരപുംഗവാഃ |  
 തസ്മാദ് ഗച്ഛാമ വൈ സർവേ  
 യത്ര രാമഃ സലക്ഷ്മണഃ |  
 സുഗ്രീവശ്ച മഹാതേജാഃ  
 കാർയസ്യാസ്യ നിവേദനേ || 5.60.19 ||

ന താവദേഷാ മതിരക്ഷമാ നോ  
 യഥാ ഭവാൻ പശ്യതി രാജപുത്ര |  
 യഥാ തു രാമസ്യ മതിർനിവിഷ്ടാ  
 തഥാ ഭവാൻ പശ്യതു കാർയസിദ്ധിം || 5.60.20 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 സുന്ദരകാണ്ഡേ ഷഷ്ഠിതമഃ സർഗഃ ||